



॥स्वामिश्रीજી॥

## ભગવાનને સર્વોપરી, કર્તા-દર્તા માની પરિપૂર્ણ નિષ્ઠાની અનુભૂતિ સાથે વેમારમાં ઉજવાયો મંદિરજી દિવ્ય દશાબ્દી મહોત્સવ

દસ વર્ષ પૂર્વે ૨૦૧૬ના માર્ચ માસની ૨૩મી તારીખે -સંતભગવંત સાહેબજીના અમૃત મહોત્સવ પ્રસંગે કાનમ પ્રદેશના સોલામણા ગામ વેમાર ખાતે નિષ્ઠાવાન અક્ષરમુકતો ચંદ્રકાંતભાઈ-શીલાબહેન અને પરિવારનાં સમર્પણ તથા સૌ સંતો-ભક્તોની ભક્તિને પરિણામે શ્રી સ્વામિનારાયણ ભગવાનની કૃપા, સૌ ગુણાતીત સંતો અને ગુરુદરિ સાહેબજીના આશીર્વાદથી ભારતમાં અનુપમ મિશનનું પ્રથમ અલૌકિક શિખરબદ્ધ મંદિર નિર્માણ પામ્યું. મંદિરજીમાં શ્રી મુક્તઅક્ષરપુરુષોત્તમ મહારાજ અને ગુણાતીત સ્વરૂપોની દિવ્ય મૂર્તિઓની પ્રાણપ્રતિષ્ઠા થઈ અને તે મહોત્સવ અનેક રીતે વિશેષ બની રહ્યો, જેની સ્મૃતિઓ આજે પણ સૌનાં હૈયે ચિરંજીવ છે ! ધીરેધીરે, મંદિરજીની સુવાસ વિસ્તરી, અનેક ભક્તો સત્સંગમાં જોડાયા અને જીવન-ઉત્કર્ષને પામ્યા. સૌનાં હૈયે દૃઢ થયેલી માહાત્મ્યસભર ભક્તિ અને અચળ નિષ્ઠાની સૂરાવલિ સહેજે જ સૌને અનુભવાતી ગઈ. આમ, છેલ્લાં દસ વર્ષ દરમિયાન શ્રી ઠાકોરજીની દિવ્ય કૃપા અને આશીર્વાદથી મંદિરજીનો પ્રભાવ અનેક પ્રકારે વિકસ્યો અને વિસ્તર્યો. આવી અદ્ભુત અનુભૂતિઓ સાથે સન ૨૦૨૬માં મંદિરજીનો દિવ્ય દશાબ્દી મહોત્સવ આયોજિત થયો. ૨૨ અને ૨૩ માર્ચ ૨૦૨૬ના દ્વિ-દિવસીય મહોત્સવ અંતર્ગત 'શાલીન માનવરત્ન સન્માન' અર્પણ સમારોહ, મંદિરજી દિવ્ય દશાબ્દી પાટોત્સવ, સંતભગવંત સાહેબજી પ્રાગટ્ય મહોત્સવનાં ભવ્ય આયોજન થયાં. તે માટે વેમારના સૌ સ્થાનિક ભક્તો સાથે વડોદરા અને અંકલેશ્વર-ત્રિભુવન પ્રદેશના તથા આસપાસનાં મંડળોના ભક્તો સેવામાં લાગી ગયા. મહોત્સવના ત્રણ દિવસ પહેલાં મંડપનિર્માણ, સુશોભન, રોશની, પરિસરસજ્જા આદિ સઘળું સમયસર પૂર્ણ થઈ ગયું. સદ્ગુરુ સાધુ પૂ. અશ્વિનદાદા પણ આગોતરા પધારી ગયા અને શ્રી ઠાકોરજી અને ગુરુદરિને રાજી કરવાની ભાવનાથી સેવા-ભક્તિ કરતાં સૌ પર પ્રસન્નતા વરસાવી. અને ૧૯મી તારીખે અચાનક જ વાતાવરણ પલટાયું. અતિશય ઝડપે પવન ફુંકાયો. તોફાની વાવાઝોડું આવ્યું અને સઘળું ધૂળ ભેગું કરી દીધું. મંડપ ઊડી ગયો, સુશોભન વેરવિખેર થઈ ગયું. સઘળી મહેનત પર પાણી ફરી વળ્યું હોય તેવી પરિસ્થિતિ ઊભી થઈ. પણ અહીં દૃશ્ય જુદું હતું. કારણકે, સૌને પ્રભુનાં કર્તા-દર્તાપણાંનો સ્વીકાર હતો, સંતભગવંત સાહેબજી પ્રતિની અસાધારણ નિષ્ઠા હતી, સદ્ગુરુ સાધુ પૂ. અશ્વિનદાદાની દિવ્ય ઉપસ્થિતિ અને આશીર્વાદની હૂંક હતી ! પ્રભુની આ લીલાને સૌ નીરખતાં હતાં. પવનદેવ અને ઈંદ્રદેવ પોતાની સેવા કરી ગયા બાદ સૌ ભક્તો પુનઃ અત્યંત ઉમંગ સાથે સેવામાં લાગી ગયા. સંપ, સુહૃદભાવ અને એકતા જાળવી સૌએ સેવા કરી તો માત્ર બે જ દિવસમાં-૨૧ માર્ચની સાંજ સુધીમાં તો ફરી પાછું બધું નવસર્જન પામી ગયું. મંદિરજી અને પરિસરની દિવ્યતા તથા શોભા સૌને અલૌકિક દર્શન આપતી હતી. પ્રત્યેક વ્યવસ્થા ભક્તોની સેવાભાવના અને અપાર ભક્તિનાં વર્ણન કરી રહી હતી. પ્રાદેશિક સંતો સાધુ પૂ. સતીશદાસજી અને સાધુ પૂ. મણિલાલદાસજી જેવા સંતોનાં માર્ગદર્શન અને પ્રેમને પરિણામે ભક્તોમાં પાંગરેલ નિષ્ઠાનાં અદ્વિતીય દર્શન અને અનુભવ થતાં હતાં. ઉતારાવ્યવસ્થા, ભોજનવ્યવસ્થા, સભાવ્યવસ્થા, મંચસજ્જા એમ દરેક સેવાઓમાં ભક્તોની અપાર ભક્તિ વહી રહી છે તેનાં દર્શન થતાં હતાં !

# ગુરુદરિ સંતભગવંત સાહેબજીનાં ભક્તિભાવે સ્વાગત

૨૧ માર્ચ ૨૦૨૬ની ઢળતી સાંજે ગુરુદરિ સંતભગવંત સાહેબજી સૌના ભક્તિભાવને સ્વીકારવા ઉપાસના ધામ, વેમારના પ્રાંગણમાં પધાર્યા. ઉપસ્થિત સૌ ભક્તોએ મુખ્ય પથની બંને બાજુ ઊભા રહી ખૂબ ભાવથી કીર્તનગાન, કરતાલ અને હૈયાના આનંદ સાથે ગુરુદરિને આવકાર્યા. મંદિરજીમાં સંઘ્યા આરતી અર્પણ કર્યા બાદ સ્વાગતસભા યોજાઈ. સદ્ગુરુ સાધુ પૂ. અશ્વિનદાદાએ દશાબ્દી મહોત્સવનો આનંદ વ્યક્ત કરી શુભાશિષ પાઠવી. ભક્તોએ ભેગા મળીને કરેલી અપ્રતિમ ભક્તિને તેઓએ પ્રસન્નતાપૂર્વક બિરદાવી. વેમારમાં છેલ્લાં દસ વર્ષથી મંદિરજીની સેવામાં પ્રવૃત્ત અને અત્યંત મહિમા સાથે સેવારત સેવકો-નિશ્ઠાવાન ભક્તોના પ્રતિનિધિ સ્વરૂપે ચંદ્રકાંતભાઈ-શીલાબહેન, મનીષદાદા-જીતીક્ષાબહેન, ઠાકોરભાઈ-હેમલતાબહેન, સમીરભાઈ-રેખાબહેન, યોગેશભાઈ-અસ્મિતાબહેન, ઉમેશભાઈ-રોમાબહેન, અલકભાઈ-જીનલબહેન, કૃપાબહેન આદિનાં આ પ્રસંગે અભિવાદન કરી સરાહના કરવામાં આવી. આ ઉપરાંત, મંદિરજીમાં શ્રી ઠાકોરજીની સેવા-પરિચર્યામાં પ્રવૃત્ત સાધુ ચિરાગદાસજી, મંદિરજી નિર્માણની સેવામાં જોડાયેલા સંતો-સંદીપદાસજી, કેયૂરદાસજી, પિનાકીનદાસજી તથા સ્થાનિક ભક્તોને ભક્તિના રંગે રંગી માહાત્મ્યસિંચન કરતા પ્રાદેશિક સંતો સતીશદાસજી અને મણિલાલદાસજીના પણ આ પ્રસંગે પ્રસન્નતાપૂર્ણ અભિવાદન કરવામાં આવ્યાં. ચંદ્રકાંતભાઈએ સૌના પરિચય સાથે તેઓનાં સેવા-પ્રદાન અને સમર્પણની મહિમાસભર સુંદર વાતો જણાવી.



આશીર્દાન : પ.પૂ. અશ્વિનદાદા

સંતભગવંત સાહેબજીએ આશીર્વાદ વરસાવ્યા અને વાવાઝોડાને કારણે સર્જાયેલ પરિસ્થિતિમાં ભક્તો દ્વારા પ્રભુના કર્તા-હર્તાપણાના, સર્વોપરિતાનો સ્વીકાર થયો તેની વાતો કરી ભક્તોની મહિમાસંપત્તિ ભક્તિને બિરદાવી. શેરડીના સાંઠાના વચલા ભાગ સમાન હાલમાં સત્સંગ માટે ખૂબ જ

મંદિરજી અને સત્સંગની સેવામાં સમર્પિત સંતો-ભક્તોનાં અભિવાદન




ઉપાસના ધામ, વેમારના આંગણે સંતભગવંત સાહેબજીનાં ભાવપૂર્ણ સ્વાગત



ચંદ્રકાંતભાઈ દ્વારા સંતભગવંત સાહેબજીને પુષ્પહાર અર્પણ અને પ્રાસંગિક મહિમાગાન

અનુકૂળ સમયમાં સૌની પ્રભુના ભાવે સેવા-ભક્તિ કરવાની પ્રેરણા આપી. પૂ. અશ્વિનદાદાની અધ્યક્ષતા હેઠળ સમગ્ર મહોત્સવનાં આયોજન અને ઉદ્ઘાટન થયાં તે માટે અપાર પ્રસન્નતા વ્યક્ત કરી. 'વંદું સહજાનંદ રસરૂપ...' પદોનાં ગાન કરી સભા સંપન્ન થઈ. ◆



આશીર્દાન : સંતભગવંત સાહેબજી



# મહાપર્વ શુભારંભ તથા શાલીન માનવરત્ન સન્માન અલંકરણ સમારંભ



પૂ. દીદીજી, પૂ. ભીખુભાઈ અને સંતભગવંત સાહેબજીનાં ભવ્ય સ્વાગત



સભાસંચાલન : સાધુ પૂ. ડૉ. સરજુદાસજી



પ્રાસંગિક આવકાર : ચંદ્રકાંતભાઈ પટેલ



સાધુ રમેશદાસજી-ઝા, રમેશદાસજી-દયાળુ, અશ્વિનદાસજી ગાંધી અને સતીશદાજી દ્વારા હૃદયવંદન



પૂ. દીદીજી અને પૂ. ભીખુભાઈનાં સ્વાગત-આવકાર

૨૨ માર્ચની શુભ સવારે મંદિરજીના પ્રાંગણમાં નિર્મિત ભવ્ય સભામંડપમાં સૌ પધારી ગયાં. સંતભગવંત સાહેબજીની દિવ્ય ઉપસ્થિતિમાં સ્વાધ્યાય પરિવારનાં સંવાલક, શ્રી પાંડુરંગ શાસ્ત્રીજી આઠવલેજીના ગરવા ગુણવારસાનાં ધારક આદરણીય પરમ સન્માનનીય પૂજ્ય શ્રીમતી ધનશ્રી તલવલકર-દીદીજી તથા ચારુતર વિદ્યામંડળના અધ્યક્ષ આદરણીય પરમ સન્માનનીય શ્રીમાન ભીખુભાઈ ભાઈલાલભાઈ પટેલને 'શાલીન માનવરત્ન સન્માન'થી અલંકૃત કરવાના સમારોહની શરૂઆત સ્વાગત-ભક્તિથી થઈ.

એક સુંદર સુશોભિત રથમાં પૂ. દીદીજી અને પૂ. ભીખુભાઈ બિરાજ્યાં અને બીજા કલાત્મક રથમાં સંતભગવંત સાહેબજી બિરાજ્યા. મંચ સુધીના પથ પર વેમાર, વડોદરા અને અંકલેશ્વરની યુવતીઓએ ભક્તિનૃત્ય સાથે ભાવથી સ્વાગત કર્યાં. મંદિરજીમાં શ્રી ઠાકોરજીનાં દર્શન કરી સૌ સભામાં પધાર્યાં. મંચસ્થ સૌ સંતો, મહાનુભાવોનાં પૂજન, પુષ્પાર્પણ કરી સ્વાગત કરવામાં આવ્યાં. કાનમ પ્રદેશના અગ્રણી અને નિષ્ઠાવાન અક્ષરમુક્ત ચંદ્રકાંતભાઈ પટેલે સ્વાગત પ્રવચન દ્વારા સૌને આવકાર આપ્યો.

સદ્ગુરુ સાધુ પૂ. મનોજદાસજીએ આદરણીય શ્રીમતી ધનશ્રી તલવલકરજી-દીદીજીનાં બહુઆયામી વ્યક્તિત્વ અને દિવ્ય જીવનનાં પરિચય-દર્શન કરાવ્યાં. ત્યારબાદ તેઓને સન્માન અર્પણ કરાયાં. સદ્ગુરુ સાધુ પૂ. અશ્વિનદાદાએ શાલ, પૂ. રતિકાકાએ ખેસ અને સંતભગવંત સાહેબજીએ 'શાલીન માનવરત્ન સન્માન'થી તેઓને અલંકૃત કર્યાં. આ સન્માનને સ્વીકારી પૂજ્ય દીદીજીએ ધન્યતા સાથે હૃદયભાવ વ્યક્ત કર્યાં. તેઓએ ગુરુદેવ યોગીજી મહારાજ અને પાંડુરંગ શાસ્ત્રીજી આઠવલેજીના સ્મૃતિપ્રસંગોને વર્ણવી તેઓના પરસ્પર પ્રેમભાવને વ્યક્ત કર્યાં. સાહેબદાદા પ્રતિના આદરને પણ ખૂબ પ્રસન્નતાપૂર્વક વ્યક્ત કર્યાં. પાંડુરંગ શાસ્ત્રીજી આઠવલેજીના કાર્યને વલેતું રાખવા પ્રભુચરણે પ્રાર્થના યાચી. સ્વામિનારાયણ સંપ્રદાય અને સ્વાધ્યાય પરિવારનાં સૌ એક છીએ તે ભાવના તેઓએ આ પ્રસંગે વિશેષ આનંદ સાથે વ્યક્ત કરી. અત્યંત આદરભાવે તેઓએ સંતભગવંત સાહેબજીનાં પૂજન કરી, પુષ્પગુચ્છ અને શાલ અર્પણ કરી અભિવાદન કર્યાં.





આશીર્વાન : પ.પૂ. અચ્ચિનદાદા

ત્યારબાદ શિક્ષણ મહર્ષિ આદરણીય શ્રીમાન ભીખુભાઈ પટેલના પરિચય સાધુ પૂ. પીટરદાસજીએ કરાવ્યા. આવા સાલસ વ્યક્તિત્વને પૂ. અચ્ચિનદાદાએ શાલ, પૂ. રતિકાકાએ ખેસ અને સંતભગવંત સાહેબજીએ ખૂબ ગૌરવ સાથે 'શાલીન માનવરત્ન સન્માન'થી અલંકૃત કર્યા. આ પ્રસંગે ઉપસ્થિત તે ઓનાં ધર્મ પત્ની શ્રીમતી સરોજબહેનને પણ તેઓનાં સમર્પણ બદલ બિરદાવ્યાં. શ્રીમાન ભીખુભાઈએ ખૂબ વિનમ્રતાપૂર્વક આ સન્માનને સાહેબજીના આશીર્વાદ માની ધન્યતા વ્યક્ત કરી. સાહેબજીના પ્રસન્નતાપૂર્ણ મુખારવિંદના દિવ્ય સંસ્પર્શને વાગોળી હૃદયભાવ રજૂ કર્યા. 'સમાજમાં રહી સમાજના ઉત્થાનમાં રત રહી સવિશેષ કાર્ય કરતાં વ્યક્તિત્વોને બિરદાવવાં તે ભક્તિ છે' તેમ જણાવી પૂ. અચ્ચિનદાદાએ આ સમારોહનો મર્મ સમજાવ્યો.

સંતભગવંત સાહેબજીએ આશીર્વાદમાં શ્રી પાંડુરંગ શાસ્ત્રીજી આઠવલેજીએ યોગીબાપા માટે કહેલ વાત - 'યોગીજી મહારાજ ભક્તિનું મૂર્તિમાન સ્વરૂપ છે...' તેની સ્મૃતિ કરી ગુરુવંદન ધર્યાં. દીદીજી અને ભીખુભાઈએ પધારી સન્માન સ્વીકાર્યું તે બદલ આભાર વ્યક્ત કર્યાં. દીદીજીની દાસત્વભાવના અને ભીખુભાઈની સાલસતાને વર્ણવી. આધ્યાત્મિક સંસ્કાર અને શિક્ષણના સમન્વય સમાન આ બંને મહાનુભાવોની મહાનતાની સુંદર વાતો કરી. આત્માના કલ્યાણ અને રક્ષા માટે પ્રભુનો આશરો અનિવાર્ય છે. પ્રભુના માહાત્મ્યને સમજવા સાધુ અનિવાર્ય છે. સાધુના સંગે આત્માને બળ મળે છે. તેવા સાધુ સાથે જીવ જોડી ભક્તિમાર્ગે પ્રવૃત્ત રહેવા સુંદર સમજ આપી.

આ પ્રસંગે સ્વાધ્યાય પરિવારના ભક્તો, ચારુતર વિદ્યામંડળના પદાધિકારીઓ, અનુપમ મિશનમાં ટ્રેશ-વિટ્રેશનાં મંડળોના ભક્તો અને વેમાર તથા આસપાસનાં બાર ગામના મુક્તોએ મોટી સંખ્યામાં ઉપસ્થિત રહી કાર્યક્રમ માણ્યો. સંતોની સંનિધિ, સંતભગવંત સાહેબજીના આશીર્વાદ, પ્રભુની કૃપાના આનંદને હૈયે ધરી સૌએ ધન્યતા અનુભવી. ◆



આશીર્વાન : સંતભગવંત સાહેબજી



પૂ. દીદીજીના પરિચય : પૂ. મનોજદાસજી



પ્રતિભાવ : પૂ. દીદીજી




પૂ. દીદીજીનાં અભિવાદન



પૂ. ભીખુભાઈના પરિચય : પૂ. પીટરદાસજી



પ્રતિભાવ : પૂ. ભીખુભાઈ



પૂ. ભીખુભાઈ પટેલનાં અભિવાદન



સંતભગવંત સાહેબજી પ્રાગટ્યપર્વે પૂ. દીદીજી દ્વારા પૂજન-અભિવાદન

## મંદિરજી દશાબ્દી પાટોત્સવ મહાપર્વ સત્સંગ સભા તથા ગુરુદરિ સંતભગવંત સાહેબજી મહારાજના ૮૭મા પ્રાગટ્યોત્સવે માહાત્મ્યદર્શન સભા

૨૨ માર્ચની સાંજે મંદિરજીમાં શ્રી ઠાકોરજીની દિવ્ય સંનિધિમાં માહાત્મ્યદર્શન સભા યોજાઈ. સભાસંચાલક મનીષભાઈએ વેમારમાં સત્સંગનાં પગરણ અને વિકાસની યાત્રા વર્ણવી તથા સંતભગવંત સાહેબજીનાં આશીર્વાદ અને સામર્થીની સુંદર વાતો કરી. ત્યારબાદ મંદિરજી અને સંતભગવંત સાહેબજીનાં મહિમાગાનનો દોર શરૂ થયો. મંદિરજીની સેવાથી તથા સંતભગવંત સાહેબજીના આશીર્વાદથી સૌનાં જીવન ઉત્થાનને પામ્યાં, આંતરિક-બાહ્ય સમૃદ્ધિ મેળવી અને સર્વાંગી



સભાસંચાલક : મનીષભાઈ પટેલ



મહિમાગાન : પારુલબહેન પટેલ



મહિમાગાન : મેહુલભાઈ પટેલ



મહિમાગાન : સાધુ પૂ. સતીશદાસજી

સુખ, શાંતિ અને આનંદને પ્રાપ્ત કર્યા તેના અલૌકિક મહિમાની વાતો સંતો-ભક્તોએ કરી. ઉમેશભાઈ (વેમાર), પારુલબહેન (વેમાર), ભાવનાબહેન (વડોદરા), મેહુલભાઈ (વડોદરા), રોહનભાઈ (અંકલેશ્વર)એ ખૂબ ભાવસભર મહિમાગાન કર્યાં. ખુમારી અને મહિમાની પરાકાષ્ટા સાથે હૃદયના અલૌકિક ભાવ અને પ્રાપ્તિની ધન્યતા આ સૌ ભક્તોએ હૃદયસ્પર્શી પ્રસંગો દ્વારા રજૂ કરી અનુભવદર્શન કરાવ્યાં. પોતાના પ્રભુ અને ગુરુની મહિમાની સરવાણી વહાવી આ ભક્તોએ અનુપમ ભક્તિ અદા કરી.

આ પ્રસંગે પધારેલા વિવિધ મંડળોના ભક્તોએ તૈયાર કરેલ કલાત્મક શુભેચ્છા કૃતિઓ, સ્મૃતિભેટ અને વિશેષ હાર સંતભગવંત સાહેબજીને અર્પણ કરી ભક્તિભાવે હૃદયવંદન ધર્યાં. સાધુ પૂ. સતીશદાસજીએ તેઓના છેલ્લાં પંદર વર્ષનાં કાનમ પ્રદેશમાં વિચરણ દરમિયાન થયેલા અનુભવોને, ભક્તોની સમર્પણ-ભાવનાને અને સૌની પરિપક્વ

નિષ્ઠાને બિરદાવી. દરેક પ્રસંગે સંપ, સુહૃદભાવ અને એકતા સાથે કરાતી સેવાભાવનાને પરિણામે કાનમ પ્રદેશના ભક્તો પર વરસેલી સાહેબજીની પ્રસન્નતાનાં દૃષ્ટાંતો સાથે દર્શન કરાવી પ્રાસંગિક ધન્યભાવ વ્યક્ત કર્યાં. ત્યારબાદ ભયાઉથી પધારેલા ગવ્યસિદ્ધ વૈદરાજ પૂ. રુદ્રાંશજી મહારાજે આ ઉત્સવમાં થયેલા અનુભવનાં તેમજ સંતભગવંત સાહેબજી પ્રતિના આદરભાવને વ્યક્ત કરી તેઓના ગુણાતીતભાવનાં દિવ્ય દર્શન કરાવ્યાં. અંતે સંતભગવંત સાહેબજીએ આશીર્વાદ પ્રદાન કરતાં જણાવ્યું કે, “આત્મામાં રહેલા પરમાત્મા પ્રકાશિત થાય તો દેહભાવ ઓગળે અને તે સંતનાં વચને મહિમા સાથે સેવા-ભક્તિ કરવાથી થાય. સંપ, સુહૃદભાવ અને એકતાથી કરેલાં કાર્યો પ્રભુની પ્રસન્નતા અપાવે છે. સંતનાં વચને કરેલી આવી સેવા હઠ, માન, ઈર્ષ્યાના ભાવોથી મુક્તિ અપાવે છે. ભગવાનના ભક્તોની નિર્દોષભાવે કરેલી સેવા અક્ષરધામનાં સુખ, શાંતિ અને આનંદ આપે છે.” આવા દિવ્ય આનંદની પ્રાપ્તિ કરી લેવા માટે અલૌકિક સમજ આપી. ત્યારબાદ સંધ્યા આરતી અર્પણ કરી સૌ વિસર્જિત થયાં.



મહિમાગાન : ઉમેશભાઈ પટેલ



મહિમાગાન : ભાવનાબહેન પરમાર



મહિમાગાન : રોહનભાઈ પટેલ



આશીર્વચન : પૂ. રુદ્રાંશજી મહારાજ



આશિષવર્ધા : સંતભગવંત સાહેબજી

# મંદિરજીની મૂર્તિઓનો દિવ્ય દશાબ્દી પાટોત્સવ મહાપર્વ



શ્રી મુક્તઅક્ષરપુરુષોત્તમ મહારાજનાં પાટોત્સવ પૂજન



શ્રી ગુણાતીત સ્વરૂપોનાં પાટોત્સવ પૂજન



શ્રી દેવસ્વરૂપોનાં પાટોત્સવ પૂજન



યોગીબાપા અને સાહેબજીની મૂર્તિઓનાં પાટોત્સવ પૂજન



પ્રાસંગિક આશીર્વાચન : પૂ. દિલીપદાસજી

૨૩ માર્ચની સવારે મંદિરજીમાં બિરાજમાન શ્રી મુક્ત-અક્ષર-પુરુષોત્તમ મહારાજ અને ગુણાતીત સ્વરૂપોની મૂર્તિઓનાં સંતભગવંત સાહેબજીની દિવ્ય ઉપસ્થિતિમાં સદ્ગુરુ સંતોની પ્રત્યક્ષ સંનિધિમાં અત્યંત ભક્તિભાવ સાથે દસમા પાટોત્સવ પૂજન થયાં. અનુપમ સૂરવૃંદના સંતો-સેવકોએ આ વિધિ અપાર ભક્તિભાવથી કરાવી. અનુપમ મિશનના વડીલ સંતો-સાધુ દિલીપદાસજી, વાસુદેવ-દાસજી, હરસુખદાસજી, ગૌતમદાસજી, રમેશદાસજી-દયાળુ, દિનેશદાસજી-મોદી, હરિકૃષ્ણદાસજી, ચંદુદાસજી, રમેશદાસજી-ઝા, દિનેશદાસજી-ઝાલાવાડિયા અને ઉમેશદાસજીએ અત્યંત પવિત્ર ભાવ સાથે મૂર્તિઓનાં પૂજન કર્યાં. વિવિધ મંડળોના પ્રતિનિધિ ભક્તો યજમાનપદે બિરાજ્યા. તેઓએ ખૂબ શ્રદ્ધા સાથે પૂજનવિધિ કરી ભાવવંદના અર્પણ કરી.

પાટોત્સવ પૂજનવિધિ બાદ શ્રી ઠાકોરજીને શણગાર અર્પણ થયા તે દરમિયાન સૌએ કીર્તનભક્તિ અને વડીલ સાધુ પૂ. દિલીપદાસજીના આશીર્વાદનો લાભ લીધો. શણગાર બાદ છઠી પોકારી બુલંદ સ્વરે જયધોષ કરી શ્રી ઠાકોરજીને વધાવી લીધા. અત્યંત કલાત્મક વાદ્યાથી સહજ મનોહર મૂર્તિઓનાં દર્શને સૌ પરિતૃપ્ત થયાં. સંતોએ પાટોત્સવની આરતી અર્પણ કરી. ધન્યતાની અનુભૂતિ સાથે સૌ કોઈ શ્રી ઠાકોરજી અને પ્રગટ ગુરુહરિ સંતભગવંત સાહેબજીને કૃતજ્ઞતા સાથે ગદ્ગદભાવે વંદી રહ્યાં. ◆



શ્રી ઠાકોરજીને પાટોત્સવ આરતી અર્પણ



## ગુરુદરિ સંતભગવંત સાહેબજીનો ૮૭મો પ્રાગટ્યોત્સવ તથા શાલીન માનવરત્ન સન્માન અર્પણ સમારંભ

૨૩ માર્ચ-સંતભગવંત સાહેબજીનો તારીખ મુજબનો પ્રાગટ્યદિન ! તેઓના ૮૭મા મંગલકારી પ્રાગટ્ય દિવસનો આનંદ માણવા અને સૌ સાથે વહેંચવાના ભાવ સાથે સંતો અને અક્ષરમુક્તો સમયસર સભામંડપમાં બિરાજી ગયા. સંતભગવંત સાહેબજીના પ્રાગટ્યદિન માહાત્મ્યની સાથે વિશ્વવંદનીય યોગગુરુ શ્રી રામદેવજી મહારાજને 'શાલીન માનવરત્ન સન્માન' અર્પણ કરી ભાવ ધરવાનો પણ આજનો અવસર હતો.

આ દિવ્ય પ્રસંગે હરિધામ-સોબડાથી પ.પૂ. પ્રેમસ્વરૂપ સ્વામીજી, પ.પૂ. નિર્મળ સ્વામીજી અને સંતો તેમજ સંત બહેનો અને અંબરીષ ભક્તો, ગુણાતીત જ્યોત-વલ્લભવિદ્યાનગરનાં સંત બહેનો અને સંત



સ્વાગત પ્રવચન : પૂ. મનોજદાસજી

ભાઈઓ, ભચાઉથી વૈદરાજ પૂ. રુદ્રાંશજી મહારાજ, ઉદ્યોગ-સાહસિક શ્રી પીયૂષભાઈ તથા દેશ-વિદેશથી મોટી સંખ્યામાં સંતો અને અક્ષરમુક્તો પધાર્યા, તેઓ સૌનાં સ્વાગત કરી સદ્ગુરુ

સાધુ પૂ. મનોજદાસજીએ આવકાર્યા અને સન ૨૦૪૦માં ઉજવાનાર વેમાર મંદિરજીના રજત પાટોત્સવ અને સંતભગવંત સાહેબજી શતાબ્દી મહોત્સવની જય બોલાવી સૌના આનંદ-ઉત્સાહમાં વધારો કરી દીધો.

આ દરમિયાન પરમ શ્રદ્ધેય વંદનીય યોગગુરુ શ્રી રામદેવજી મહારાજ અને હનુમાનગઢી-અયોધ્યાના મહંતશ્રી કલ્યાણદાસજી મહારાજ સભામાં પધાર્યા ત્યારે સૌનો આનંદ અનંતગણો વધી ગયો. યુવાઓ દ્વારા સ્વાગતનૃત્ય સાથે સંતભગવંત સાહેબજી સહિત યોગગુરુ શ્રી રામદેવજી મહારાજ અને શ્રી કલ્યાણદાસજી મહારાજનાં ભવ્ય સ્વાગત કરાયાં.



સંતભગવંત સાહેબજી અને પૂ. રામદેવજી મહારાજને પુષ્પહાર અર્પણ



સંતભગવંત સાહેબજી અને મહાનુભાવોનાં ભક્તિનૃત્ય સાથે ભાવપૂર્ણ સ્વાગત



સાહેબજી અને પૂ. રામદેવજી મહારાજનાં પૂ. રુદ્રાંશજી મહારાજ દ્વારા અભિવાદન



મંદિરજીમાં પૂ. રામદેવજી મહારાજ અને પૂ. કલ્યાણદાસજી મહારાજનાં સ્વાગત



પ.પૂ. પ્રેમસ્વરૂપ સ્વામીજી અને હરિધામ-સોબડાના સંતો દ્વારા હૃદયભાવ અર્પણ



સંતભગવંત સાહેબજી પ્રાગટ્યોત્સવ અને શાલીન માનવરત્ન સન્માન અલંકરણ સમારંભનું દિવ્ય મંચદર્શન

કલાત્મક સુશોભિત રથમાં બિરાજી ત્રણેય સંત-વિભૂતિઓ મંચ પર પધાર્યા ત્યારે સૌ તેઓને વંદી રહ્યાં. મંચસ્થ સૌ સંતો, મહાનુભાવોનાં પૂજન અને પુષ્પાર્પણ કરી આવકાર અપાયા.

સદ્ગુરુ સાધુ પૂ. અશ્વિનદાદાએ દસ વર્ષ પૂર્વે શ્રી રામદેવજી મહારાજ વેમાર ખાતે મૂર્તિપ્રતિષ્ઠા મહોત્સવ પ્રસંગે પધાર્યા હતા તેની સ્મૃતિઓ વાગોળી અને તેઓના અનુપમ મિશન તથા સંતભગવંત સાહેબજી સાથેના દિવ્ય સંબંધને જણાવીને શ્રી રામદેવજી મહારાજની સરળતા અને સંતત્વને વર્ણવી તેઓની સેવાભાવના અને રાષ્ટ્રભક્તિને બિરદાવી. ત્યારબાદ શ્રી રામદેવજી મહારાજને સદ્ગુરુ સાધુ પૂ. અશ્વિનદાદાએ શાલ ઓઢાડી, પૂ. રતિકાકાએ ખેસ પહેરાવી, સંતભગવંત સાહેબજીએ 'શાલીન માનવરત્ન સન્માન'થી અલંકૃત કરી ધન્યભાવે બિરદાવ્યા. આ ક્ષણે સૌએ કરતાવ સાથે તેઓને વધાવી લીધા.

શ્રી રામદેવજી મહારાજે આ પ્રસંગે પ્રતિભાવ અર્પણ કરી આનંદ અને ધન્યતા સાથે આશીર્વાદ આપ્યા. વિશેષ તો, સંતભગવંત સાહેબજી પ્રતિના પ્રેમ અને આદરને વ્યક્ત કર્યો. કૃતજ્ઞતા વ્યક્ત કરતાં તેઓએ કહ્યું કે, "સાહેબદાદાના તેઓ પર ઘણા ઉપકાર છે.

નવધાભક્તિના જીવંત વિગ્રહ સંતભગવંત સાહેબજી છે. ગુરુદેવ યોગીજી મહારાજની સાધુતાને ધારક, સાધુતાના પરમ વૈભવ સમાન સાહેબજી ગુણાતીત મહાપુરુષ છે. સાધુ વસ્ત્રથી નહીં પણ ચરિત્રથી ઓળખાય છે અને સાહેબજી એવા જ બ્રહ્મસ્વરૂપ અલૌકિક સત્પુરુષ છે. ગુરુના વચનને ઝીલનાર અને શ્રદ્ધા સાથે તેમના વચનને જીવનાર એવા અજોડ સાધુ સાહેબજી છે. સાહેબજી મારા માટે પિતા ને ગુરુ સમાન છે. પ્રેમના સાક્ષાત્ અવતાર સાહેબજી છે. સાહેબજીને નાનાં-મોટાં સૌ પ્રતિ જે



પૂ. રામદેવજી મહારાજના પરિચય : પૂ. અશ્વિનદાદા


પૂજ્યભાવ છે તે અદ્વિતીય છે. સાધુ સ્વાવલંબી હોવા જોઈએ તે ભાવ સાહેબજીએ શીખવ્યો અને 'પતંજલિ યોગપીઠ'રૂપી કર્મયોગની પ્રેરણા આપનાર સાહેબજી જ છે. પુરુષાર્થથી પરમાર્થનું માર્ગદર્શન અમને સાહેબજીએ આપ્યું છે" તેમ જણાવી ઘણો મહિમા ગાયો તથા આઘ્યાત્મિક જીવન જીવવા માર્ગદર્શન અને આશીર્વાદ આપ્યાં.



પૂ. રામદેવજી મહારાજનાં અભિવાદન

પૂ. રુદ્રાંશજી મહારાજે સંતભગવંત સાહેબજી અને શ્રી રામદેવજી મહારાજનાં સન્માન કરી ભાવ ધર્યાં. હરિધામ-સોખડાના સૌ સંતો-ભક્તો વતી પ.પૂ. પ્રેમસ્વરૂપ સ્વામીજી અને સંતોએ પણ વિશેષ પુષ્પહાર અર્પણ કરી ભાવ ધર્યાં.

ત્યારબાદ પ.પૂ. પ્રેમસ્વરૂપ સ્વામીજીએ આશીર્વાદ પાઠવતાં



ધન્યભાવે પ્રતિભાવ અને કૃપાશિષ્ય : પૂ. રામદેવજી મહારાજ



કૃપાશિષ્ય : પ. પૂ. પ્રેમસ્વરૂપ સ્વામીજી

જણાવ્યું કે, “સાહેબજી યોગીબાપા પાસે ઠરાવરહિત અને ગુરુમુખી જીવ્યા છે. યોગીબાપાને તેઓએ પ્રસન્ન કર્યા તો યોગીબાપાથી સહજ કહેવાઈ ગયું કે, ‘જશુભાઈ સાહેબ તો અમારા ભાગીદાર છે.’ સાહેબજી જેવા ગુણાતીત સત્પુરુષનો બ્રહ્મસ્પર્શ જેને થાય તેના સ્વભાવ ઓગળી જાય. સાહેબજીને ગમે છે તેવું જીવન જીવીને ગુરુભક્તિ અદા કરીએ એ જ ધ્યેય રાખવો. દાસત્વભક્તિ સૌનું જીવન બની જાય તેવી પ્રાર્થના !”

સંતભગવંત સાહેબજીએ આશીર્વાદ વરસાવી સૌને કૃતાર્થ કર્યા. શ્રી રામદેવજી મહારાજે ‘શાલીન માનવરત્ન સન્માન’ સ્વીકાર્યું તે આ સન્માનનું ગૌરવ વધાર્યા સમાન છે તેમ જણાવી આનંદ વ્યક્ત કર્યો. અને તેઓ દ્વારા સ્વદેશી રાષ્ટ્રભાવનાનો જે વિકાસ થયો છે તેમજ યોગ અને રાષ્ટ્રભક્તિ અર્થે તેઓ થકી જે પ્રયત્નો થાય છે તે સહજ વંદનીય છે તેમ જણાવી શ્રી રામદેવજી મહારાજને બિરદાવ્યા. રામદેવજી મહારાજ ઓલિયા સાધુ છે તેમ જણાવી અનુપમ મિશન દ્વારા તેઓને સન્માન અર્પણ કરી ભક્તિ અદા કર્યાનો સંતોષ વ્યક્ત કર્યો તેમજ તેઓએ સૌ પર વરસાવેલ પ્રેમને વધાવી સંતભગવંત સાહેબજીએ વંદન ધર્યા તથા ભગવાન સંતો દ્વારા પ્રગટ છે માટે તેઓની આજ્ઞા પાળી જીવન ધન્ય કરી લેવા સમજ આપી.

દશાબ્દી પાટોત્સવ પ્રસંગે શ્રી ઠાકોરજીને સુંદર અત્રક્ટ અર્ધ



કૃપા-આશિષવર્ષા : સંતભગવંત સાહેબજી

અર્પણ કરી ભક્તોએ ભક્તિ અદા કરી. આખાય મહોત્સવમાં સાધુ પૂ. સતીશદાસજી અને સાધુ પૂ. મણિલાલદાસજીની સેવા, અથાક પુરુષાર્થ અને દિવ્ય માર્ગદર્શન સમૈયાની સર્વાંગી સફળતાના આધારસ્તંભ બની રહ્યા. તેઓનાં પ્રેમસભર જતન અને આધ્યાત્મિક માર્ગદર્શનને પરિણામે ભક્તો અખંડ બળમાં રહી સુહૃદભાવે સેવાપ્રવૃત્ત રહ્યા. તેઓ સૌએ પ્રભુના ભાવે સૌની સેવા કરી સંતભગવંત સાહેબજીનો અંતરનો રાજીપો મેળવ્યો. વડીલ માવતર ચંદ્રકાંતભાઈ, મનીષભાઈ, મનીષદાદા, સમીરભાઈ, ઉમેશભાઈ, ઠાકોરભાઈ, યોગેશભાઈ, બલીભાઈ, મૂકેશભાઈ અને યુવાન-યુવતીઓ, બહેનો અને બાળકોએ તેમજ શંકરદાદા, આશિષભાઈ, અનુપમભાઈ, મેહુલભાઈ, કૌશલભાઈ, તેજસભાઈ અને વડોદરા મંડળના ભક્તો અને રોહનભાઈ, રાજેશભાઈ અને અંકલેશ્વર મંડળનાં ભાઈઓ-બહેનોએ ભેગાં મળીને સમર્પણભાવ, નિષ્ઠા અને મહિમાનાં જે દર્શન કરાવ્યાં તે અજોડ અને અનુપમ બની રહ્યાં. મંદિર અને પરિસરસફા, ભોજન

અને પીરસવાની વ્યવસ્થા, ઉતારા અને સભાવ્યવસ્થા, પાર્કિંગ અને આવકારવ્યવસ્થા આદિ સઘળા વિભાગોના સેવકોએ રાત-દિવસ ખૂબ મહિમા સાથે સેવા-ભક્તિ અર્પણ કરી. તેઓની ભક્તિના સંસ્પર્શને અનુભવી, હૈયે ધરી સૌ દિવ્ય આનંદ અને આધ્યાત્મિક ગુણ લઈને વિસર્જિત થયાં. ◆